

06/10/2025

09.25 AM(5 min)

آداب

یہ آکاش وانی سرینگر ہے ۔

اب آپ آعارف حسین سے خبریں سنئے

لیفٹنٹ گورنر

لیفٹنٹ گورنر منوج سنہا نے جموں کشمیر کی ترقی کو یہاں کے نوجوانوں کی ترقی کے ساتھ وابستہ قرار دیتے ہوئے کہا ہے کہ نوجوانوں کو اپنے اندر اختراعیت کے جذبے کو فروغ دے کر جموں کشمیر اور ملک کو بدلنے کے مشن کا حصہ دار بننا چاہئے ۔

میں عمدہ کار Arithmetic Operations Contest سٹیٹ لیول Aloha کشمیر یونیورسٹی میں کردگی کا مظاہرہ کرنے والے نو عمر طلباء کی عزت افزائی سے متعلق تقریب سے خطاب کرتے ہوئے انہوں نے کہا کہ ہمیں یہ بات یقینی بنانی چاہئے کہ نوجوانوں کو صحیح اور سازگار ماحول فراہم ہو تاکہ وہ انتہائی ہنر مند سکالر ، سائنس دان اور اختراع کار بن سکیں ۔

-----

لیفٹنٹ گورنر ملاقات

سول سوسائٹی فورم کشمیر برائے صحت کی ایک وفد نے عمر شفیع ترمبو کی قیادت میں لیفٹنٹ گورنر منوج سنہا سے ملاقات کر کے جموں و کشمیر میں منشیات کا قلع قمع کرنے سے متعلق مہم کو مضبوط کرنے کی خاطر کئی تجاویز ان کے سامنے رکھیں۔ اسی اثناء میں سابق ڈی ڈی سی چیرمین بڈگام نذیر احمد خان کی رہنمائی میں ایک عوامی وفد ایل جی سے ملاقی ہوئی ۔ وفد نے بڈگام ضلع میں ترقیاتی ضرورتوں سے متعلق ایک یادداشت ایل جی کو پیش کی ۔

جاوید احمد ڈار

زراعت کے وزیر جاوید احمد ڈار نے کل ڈاک بنگلہ چھجہامہ بارہمولہ میں متعلقہ افسران کے ساتھ میٹنگ میں گزشتہ روز رفیع آباد علاقے میں ہوئی ژالہ باری سے میوہ باغات اور دیگر فصلوں کو ہوئے نقصان کا جائزہ لیا ۔ وزیر نے افسران کو ہدایت دی کہ وہ متاثرہ علاقوں کا دورہ کر کے

نقصانات سے متعلق ایک جامع رپورٹ پیش کریں تاکہ متاثرہ کسانوں کو ضروری امداد دی جا سکے۔ وزیر نے بعد ازاں خود بھی ژالہ باری سے متاثرہ کئی دیہات کا دورہ کر کے صورتحال کا جائزہ لیا۔

جاوید احمد رانا

جموں کشمیر میں جنگلی حیات کے تحفظ کی کوششوں کو مستحکم کرنے کی غرض سے جنگلات Carnivore و ماحولیات کے وزیر جاوید احمد رانا نے کل راجوری میں نئے قائم کردہ کا افتتاح کیا۔ یہ قدم دو اکتوبر سے منائے جا رہے وائلڈ لائف ہفتہ کے ایک حصے Enclosure کے طور پر اٹھایا گیا ہے اور اس کا مقصد جموں کشمیر کے مالا مال ماحولیاتی وسائل کی حفاظت کے لئے بیداری پیدا کرنے کے ساتھ ساتھ کارروائی عمل میں لانا ہے۔

نیشنل سکول گیمز

جموں کشمیر آج سے 69 ویں نیشنل سکول گیمز کی میزبانی کر رہا ہے۔ ان کھیل مقابلوں کے پہلے مرحلے میں انڈر 19 بائز فٹ بال مقابلوں کا انعقاد ہو گا۔ سرینگر میں کل ایک پریس کانفرنس سے خطاب کرتے ہوئے یوتھ سروسز اینڈ سپورٹس محکمہ کی ڈائریکٹر جنرل انو رادھا گپتا نے کہا کہ ان کھیل مقابلوں کو کامیاب بنانے کے لئے سبھی انتظامات مکمل کئے گئے ہیں۔

-----

JKEDI

سکریننگ کمیٹی کی دوسری میٹنگ کل جموں میں منعقد ہوئی۔ یہ سکریننگ کمیٹی جموں JKEDI و کشمیر سٹارٹ اپ پالیسی 2024-27 کے تحت وجود میں لائی گئی ہے میٹنگ کے دوران کمیٹی نے سیڈ فنڈ مالی معاونت کے لئے موصول ہوئی درخواستوں کا جائزہ لیا۔ 36 سٹارٹ اپ درخواست دہندگان کو مدعو کیا گیا تھا اور کل 34 سٹارٹ اپس نے کمیٹی کے سامنے اپنے سٹارٹ اپس کا نظریہ پیش کیا۔ اب کمیٹی کی سفارشات سٹارٹ اپ ٹاسک فورس کمیٹی کے سامنے پیش کی جائیں گی تاکہ مالی معاونت سے متعلق درخواستوں پر حتمی فیصلہ لیا جا سکے۔

اطلاع

عوامی مسائل پر مبنی آکا شوانی نیوز سرینگر کے پروگرام شہر شہر منظر کیلئے آج اور کل یعنی منگلوار کو صبح دس بجے سے دوپہر بارہ بجے تک عوامی شکایات کی ریکارڈنگ ہوگی۔ خواہش

مند لوگ ان دو دنوں میں مقررہ اوقات کے دوران فون نمبر 2452019-0194 پر اپنی شکایات ریکارڈ کرا سکتے ہیں۔

شاہراہ

سرینگر جموں قومی شاہراہ پر کل رات سے ہی بارشیں ہو رہی ہیں تاہم ہمارے نمائندے خور شید پٹرو کے مطابق شاہراہ پر ٹریفک کی آواجائی بلا خلل جا رہی ہے۔ آج شاہراہ پر مال بردار گاڑیوں کو جموں سے سرینگر اور چھوٹی مسافر گاڑیوں کو سرینگر سے جموں جانے کی اجازت ہے۔

درجہ حرارت

سرینگر میں رات کا کم سے کم درجہ حرارت 10 اعشاریہ 5 ڈگری جبکہ جموں میں رات کا کم سے کم درجہ حرارت 15 اعشاریہ 5 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت

خدا حافظ